

# خطبہ صدارت

حضرت مولانا شبیر احمد صاحب عثمانی  
جانشین حضرت شیخ الہند

جو

مسلم لیگ کانفرنس میرٹھ میں دیا گیا

ہماری جنگ شخصیتوں کی جنگ نہیں۔ اصول کی جنگ ہے  
مسلم لیگ کی مخالف مسلم جماعتیں ہندو اکثریت کی آگے کا ہیں  
متحدہ قومیت کے علمبراروں کو ووٹ دینا ہندو کانگریس کو ووٹ دینا



بِسْمِ اللَّهِ الرَّحْمَنِ الرَّحِيمِ ط  
 الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ  
 الْمُرْسَلِينَ وَعَلَى آلِهِ وَاصْحَابِهِ أَجْمَعِينَ وَالْعَاقِبَةُ  
 لِلْمُتَّقِينَ ط

براہِ امان اسلام اور محترم قائدین مسلم لیگ! آپ حضرات  
 نے اس کانفرنس کی صدارت مجھے تفویض فرمائی گو میں اس کا اہل نہ تھا ہر حال  
 اس قدر افزائی کا شکر گزار ہوں۔ ممکن تھا اگر مجھے زیادہ وقت اور اپنے مشاغل  
 کثیرہ سے فرصت کا موقع ملتا تو کوئی بسیط خطبہ تیار کر لیتا۔ لیکن ایسا نہ  
 ہو سکا۔ میں یہ بھی جانتا ہوں کہ میری قوم کچھ زیادہ فصاحت و بلاغت  
 کی بھوکے نہیں، وہ ایک ایسے دور سے گزر رہی ہے جبکہ حقوڑا سا وقت  
 بھی ضائع کئے بدوں اس کو اصل مقصد اور اس کے تعلقات سے سیدھے  
 ساوڑے الفاظ میں آگاہ کر دیا جائے۔ بنا بریں میں طویل تمہیدات اور  
 رسمی شکریوں میں پڑنے کی بجائے محض اصل مقصد کے بیان پر اکتفا کرتا  
 ہوں۔ میری ان چند سطور کو جو بہت عجلت میں اختصار کے ساتھ لکھی گئی  
 ہیں۔ اگر آپ نے توجہ سے سنا اور سن کر کسی صحیح فیصلہ پر پہنچ گئے۔ تو میں



سمجھوں گا کہ میری محنت بے کار نہیں گئی۔ اور علالت و مجبوری کے باوجود سفر میں نے بادل نا خواستہ اختیار کیا۔ اس کا پھل مجھے مل گیا مجھے آپ کے ہاں نہ کوئی منصب چاہئے نہ تحسین و آفرین کے نعرے ایک اور صرف ایک ہی چیز مجھے مطلوب ہے کہ مسلم قوم وقت کی نزاکت اور سامنے آنے والے مسائل کی اہمیت کو اچھی طرح سمجھ لے اور جو رکاوٹیں رستہ میں حائل ہیں ان کو دور کرنے کی کوشش کرے۔ اور جس چیز کو حق صواب سمجھ لے اس کی حمایت میں جان و دل سے سرگرم ہو جائے۔

اب میں اس تاریخی مقام سے جہاں سے ۸۸ برس پہلے ایک غیر منظم فوجی انقلاب کی تحریک اٹھی تھی، آج ایک منظم اور آئینی انقلاب کی طرف آپ کو دعوت دیتا ہوں۔ امید ہے آپ اس کو غور سے سنیں گے۔

مرکز سی اسمبلی کے انتخابات میں حق سبحانہ تعالیٰ نے مسلم لیگ کو جویشمال کامیابی عطا فرمائی سب سے پہلے بارگاہ رب العزت میں اس پر شکر ادا کرنے اور اس کی تسبیح و تحمید اور استغفار میں مشغول رہنے کی ضرورت ہے۔ خداوند قدوس کی نصرت و اعانت سے اس عظیم النظیر کامیابی نے مخالفوں کے حوصلے پسند کر دیئے اور لیگ کے حامیوں کی ہمتیں بڑھا دیں بگڑ چکا تھی الیکشن ابھی باقی ہے جو پہلے سے کہیں زیادہ طویل و عریض اور سخت جدوجہد جانفشانی اور تہذیبی کامیابی کا محتاج ہے۔ مبادا کامیابی اور صوری رہ جائے۔



اس لئے میں چند الفاظ صوبہ جاتی الیکشن کے ووٹروں کی خدمت میں بطور مشورہ عرض کرتا چاہتا ہوں۔

ووٹروں سے خطاب :-  
موجودہ الیکشن میں جو نمائندے کسی قوم کی طرف سے جائیں گے ملک ہند کا آئندہ مستقل دستور بنانے میں انہی کا دخل ہوگا۔ اس لئے ووٹ دینے والوں کو قرابت، پارٹی، لالچ، دوستی، تہذیب، پیرامیٹری اور عقیدت وغیرہ کے تمام تعلقات سے قطع نظر کر کے اپنی عظیم ذمہ داری کو اچھی طرح محسوس کر لینا چاہئے۔ آج شخصیتوں کی جنگ نہیں اصول کی جنگ ہے اگر صحیح اصول پر نظر کر کے کسی قابل آدمی کو آپ نے ووٹ دیا تو آپ بحسن اسلوب اپنے فرض سے سبکدوش ہو گئے۔ اس کے برخلاف اگر آپ بنیادی اصول کو عہد انظر انداز کر کے دوسری زائد بحثوں میں الجھ گئے۔ تو جو عظیم نقصان ایسا بے اصول طریقہ اختیار کرنے سے آئندہ قوم کو پہنچے گا اس کی تمام تر ذمہ داری آپ کے سر رہے گی، اور آپ ہی اس بارے میں مسئول و ماحوذ ہوں گے۔

اب صورت حال یہ ہے کہ اصل مقابلہ لیگ کا کانگریس سے ہے۔ دوسری مسلم جماعتوں سے نہیں لیکن کانگریس نے یہ اعلان کر دیا ہے کہ جو جماعت یا شخص مسلم لیگ کے خلاف کھڑا ہوگا۔ کانگریس اس کی حمایت اور



اور امداد کرے گی۔ اس لئے مسلم لیگ قدرتی طور پر کانگریس کے ساتھ اس کی  
 امدادی یا معاون جماعتوں اور اشخاص کا مقابلہ کرنے پر بھی مجبور ہوئی۔ کیونکہ  
 یہ جماعتیں اس وقت جو کچھ کہہ رہی ہیں وہ فی الحقیقت ہندو اکثریت کے مطلب  
 کی باتیں ہیں جو ان کی زبانوں سے ادا ہوتی ہیں۔ جدوجہد، محنت و مشقت  
 اور دُور و صوب ان کی ہے اور اس کا بیٹھا پھل آخر کار اسی ہندو قوم کو  
 ملنے والا ہے گویا بقول اکبر مرحوم ان کی زبان حال اس طرح گویا ہے  
 انہی کے مطلب کی کہہ رہا ہوں      زبان میری ہے بات ان کی  
 انہی کی محفل سنوارتا ہوں      چراغ میرا ہے اتان کی  
 سنئے جو اس کو اسے تر دے      جو اسکو دیکھے اُسے تحیر  
 ہمارے نیکی اور ان کی برکت      عمل ہمارا نخبات ان کی  
 اب سینے ۔

اصل بنیادی اختلاف لیگ اور کانگریس میں یہ ہے کہ کانگریس کی ساری  
 جڑ بنیاد قومیت متحدہ پر قائم ہے۔ اس کا دعوئے ہے کہ ہندو مسلمان ایک  
 قوم ہیں اور پورے ہند کی مخلوط حکومت میں چونکہ ہندوؤں کی تعداد بہت  
 زیادہ ہے اس لئے ایسے نظام حکومت میں جہاں ہر چیز کا فیصلہ محض  
 رائے شماری سے ہوتا ہو۔ نو دس کروڑ مسلمانوں کو اقلیت کی وجہ سے  
 ہمیشہ اور ہر جگہ ان کے رحم و کرم پر رہنا ہوگا۔



مسلم لیگ کہتی ہے کہ ہندو اور مسلمان دو الگ الگ مستقل قومیں ہیں اور  
 پیدائش کے وقت سے مرثیہ بعد تک ان کا نام اُن کے کام، ان کے عقائد، اعمال  
 عبادات، نکاح و طلاق، رہن سہن کے طریقے، غذائیں، تاریخی روایات،  
 ہیرو، جذبات تجہیز و تکفین، وراثت کے قاعدے۔ غرض جملہ معاملات  
 میں ایک دوسرے سے بالکل علیحدہ ہیں۔ حتیٰ کہ مسلمانوں میں سے بڑے  
 سے بڑا صاف ستھرا، پاک نفس، پاک باطن، عالم، متقی، اگر اپنی انگریزی ہندو  
 کے اس برتن کو لگا دے جسے کتے چاٹ رہے ہوں۔ تو ہندو اسے مٹی  
 اور گوبر سے مانجھ کر صاف کرتا ہے۔ اور اس جھوٹ چھات کے دور  
 کرنے کی ادنیٰ ترین کوشش بھی ان کا وہ لیڈر نہیں کرتا جو اچھوت اقوام  
 کو اپنے ساتھ ملانا چاہتا ہے۔

اب مسلم لیگ کا کہنا یہ ہے کہ جب دو قومیں جدا جدا ہیں تو آزادی  
 ان میں سے ہر ایک کا حق ہے۔ ان میں سے ایک ہمیشہ دوسرے کے  
 رحم و کرم پر کیوں رہے۔ خصوصاً وہ غیور قوم جس نے اس دوسری قوم پر  
 آٹھ سو برس تک حکومت بھی کی ہے۔ اور آج بھی وہ زمین کے ایک بہت  
 بڑے حصہ پر حکمران ہے۔

اس لئے ہم کم از کم یہ چاہتے ہیں کہ آج کل کے اصول کے موافق جن  
 صوبوں میں جس قوم کی اکثریت ہو وہاں اس کی آزاد حکومت ہو۔ پھر



دونوں آزاد قومیں عہد و پیمان اور مضبوط قول و اقرار کے ذریعہ اسی طرح  
 سارے ملک کو خوشحال اور پُر امن بنائیں۔ اور دوسری قوم کو یہاں  
 سے دفع کریں جس طرح دنیا کی دو چھوٹی بڑی آزاد سلطنتیں آپس میں  
 معاہدہ کر کے اپنی بہتری کی کوشش اور اپنے مشترک دشمن کا مقابلہ کرتی  
 ہیں۔ اور اپنی قوم کے افراد و اشخاص میں جو خرابیاں پائی جائیں اپنی  
 قومی طاقت اور اچھی تدبیروں سے ان کی اصلاح کرتے رہیں۔ یہ نہ کریں  
 کہ اپنے بھائیوں سے خفا ہو کر دوسری قوم کی گود میں جا بیٹھیں۔ کہ یہ  
 چیز غیرت ایمانی اور شرافت انسانی دونوں کے خلاف اور اپنی قوم کے  
 لئے سخت ضرر رساں ہے۔

اب جو مسلم اشخاص یا مسلم جماعتیں ہندو اور مسلمان کو ایک قوم کہتے  
 اور سارے ملک کی ایک مخلوط حکومت چاہتے ہیں وہ سب کانگریس کے  
 ساتھ ملحق ہیں۔ ان کو ووٹ دینا فی الحقیقت کانگریس ہی کو ووٹ دینا  
 ہوگا۔ ان کے مقابل جو ان کو دو مستقل قومیں مانتا ہے اور دونوں کی  
 الگ الگ آزاد حکومت چاہتا ہے وہ لیگ کی طرف رہے گا۔ آگے اس  
 کا فیصلہ ہر پڑھ لکھا اور ان پڑھ آدمی یہاں کے آپس کے معاملات  
 کو دیکھ کر خود کر سکتا ہے۔ کہ یہ سب ایک قوم ہیں یا دو اور بیک وقت  
 مکمل آزادی دونوں قوموں کا حق ہے یا صرف ایک کا۔



عجیب تر بات یہ ہے کہ ہندوستان کے موجودہ والسٹرائے لارڈ ویل  
 نے بھی جو برطانوی تاج اور برطانوی حکومت کا سب سے بڑا نمائندہ ہے  
 اول مارچ ۱۹۴۷ء کو سنٹرل ایجنسیز میں اس کے بعد ۱۲ دسمبر ۱۹۴۷ء  
 کو بمقام کلکتہ اجلاس ایسوسی ایٹڈ جمہیر آف کمرس میں پھر ۱۲ اکتوبر ۱۹۴۷ء  
 کو موقع دیربار اولینڈی اپنی دوران تقریر میں یہ اشارات کئے ہیں  
 کہ اس ملک کی تقسیم نہیں ہو سکتی اور کوئی بڑا عمل جراحی اس پر نہیں ہونا چاہیے  
 بلکہ مرکز حکومت ایک ہی رہنا چاہئے۔ نیز ان سے پہلے والسٹرائے لارڈ  
 لین لٹھو گونے ۱۲ دسمبر ۱۹۴۷ء آل انڈیا ایسوسی ایٹڈ جمہیر آف کمرس منعقدہ  
 کلکتہ میں یہ ہی بات اجمالاً کہی تھی۔ گویا اس وقت صورت حال یہ ہوئی  
 کہ کانگریس والسٹرائے اور کانگریس کی حامی جماعتیں سب ایک طرف  
 وحدانی حکومت کے حامی ہیں۔ مسلم لیگ تنہا ان سب کے اجتماعی نظریہ  
 کے بالمقابل کھڑی ہے۔ کیا ان حالات میں آپ پسند کریں گے کہ مسلم لیگ  
 کے خلاف ووٹ دیکر کانگریس کی مراحتوں اور حکومت برطانیہ کے سب  
 سے بڑے نمائندے کے اشاروں کی تائید و حمایت کریں۔

ایک ایسی بات اور سو سمجھنے کی ہے پاکستان یعنی مسلم قوم کی  
 وحدانی آزادی پر جس قدر اعتراضات قوم پرست مسلمان کر رہے  
 ہیں۔ وہ سب ان سے پہلے ہندوؤں کے اخباروں اور لیڈروں نے



کئے ہیں۔ جن میں سے اکثر کا حاصل یہ ہے کہ پاکستان سے صرف مسلم  
 قوم کا نقصان ہے ہندوؤں کو کچھ ضرر نہیں۔ میں آپ سے پوچھتا ہوں  
 اپنے ضمیر کی آواز سے دل پر ہاتھ رکھ کر جواب دیجئے کہ کیا واقعی آپ  
 کے نزدیک ہندوؤں کو اس قدر بے قراری اور اضطراب اور درد  
 اس کا ہے کہ گوہارا تو فائدہ ہے لیکن پاکستان بننے میں بچارے  
 مسلمانوں کو سخت نقصان پہنچ جائے گا۔ ہم اپنے فائدے کے مقابلے  
 میں مسلمانوں کا نقصان برداشت کریں اسی لئے تو ہم لاکھوں روپیہ ان  
 جماعتوں کی مدد پر خرچ کر رہے ہیں جو پاکستان کی مخالف ہیں۔ اگرچہ  
 اس خرچ کا نتیجہ اب تک یہی ہوا ہے اور آئندہ بھی انشاء اللہ یہی ہوگا۔  
 والذین کفروا ینفقون اموالہم لیصدوا عن سبیل اللہ  
 فسیفقونہا ثم ینفقون علیہم حسرة ثم یغلبون۔

کافر لوگ اپنے مال اللہ کے راستے سے روکنے کی غرض سے خرچ  
 کرتے ہیں۔ تو ضرور وہ مال و دولت خرچ کریں گے پھر ان کو حسرت  
 ہوگی پھر یارین گے۔

رہی انگریز کی غلامی سے نجات وہ بہر حال دونوں قوموں کے باہمی  
 معاہدہ کے بعد متحدہ و متفقہ کوشش سے حاصل ہو سکتی ہے۔ اس میں  
 کوئی رکاوٹ پاکستان کی صورت میں بھی نہیں۔



ان تمام صاف اور کھلی ہوئی باتوں کو سمجھ کر بھی اگر کوئی شخص مسلم لیگ کے مخالف کو ووٹ دیتا ہے تو خود اپنے اور اپنی قوم کے آخری انجام کو سوچ لے اور آخرت کی جوابدہی کی بھی فکر کر لے کہ اس نے جان بوجھ کر اپنی قوم کو نقصان پہنچایا اور اسے کفار کی نگاہوں میں رسوا اور ذلیل کیا بناءً علیہ میں ان تمام ووٹ دینے والوں کو جو میرا مشورہ چاہتے ہیں پوری بصیرت سے اور غور و فکر کے بعد یہی مشورہ دوں گا۔ کہ وہ بحالت موجودہ صرف مسلم لیگ کے امیدوار کو ووٹ دیں اور اس کے خلاف کسی شخصیت اور کسی تعلق کی پرواہ نہ کریں و ما علینا الا البلاغ۔

مترودین سے خطاب :-

یہاں ایک غلط فہمی رہ جاتی ہے جو عموماً مسلمانوں کے دلوں میں پیدا ہوتی ہے۔ اور پیدا کرائی جاتی ہے اور پیدا ہونی بھی چاہئے۔ کیونکہ اس کا منشاء خالص دین اور محض جذبہ اسلامیت ہے، مسلمان ہر چیز کو بروا <sup>نشد</sup> لے سکتا ہے لیکن وہ کتنا ہی گنہگار ہو یہ کبھی بروا <sup>نشد</sup> لے نہیں کر سکتا کہ دین اسلام کو کوئی نقصان پہنچتا دیکھے یا ایسے لوگوں کی تائید کرے جن سے دین کو نقصان پہنچنے کا اندیشہ ہو۔ بہر حال جمہور اہل اسلام کا دینی جذبہ کبھی اجازت نہیں دے سکتا کہ وہ دہریوں، بے دینوں، مرتدوں، باطل پرست فرقوں یا اعلانیہ احکام دینیہ سے بے پرواہی برتنے



والوں کی ہمت افزائی کریں یا ان کی بے دینی میں مدد کریں۔  
 مسلم لیگ کا وروازہ چونکہ ہر مدعی اسلام کے لئے کھلا ہے اور  
 اس میں کچھ ایسے لوگ بھی شامل ہو گئے ہیں جو فی الحقیقت مذکورہ بالا گروہوں  
 میں سے بعض کے ساتھ وابستہ ہیں اس لئے بہت سے دیندار مسلمان  
 اس میں کشادہ دلی کے ساتھ شامل ہونے سے پرہیز کرتے ہیں۔ بلاشبہ  
 یہ ایک سچا دینی جذبہ ہے جو نہایت قابل قدر ہے اور راقم الحروف خود  
 ایک مدت دراز تک اسی شش و پنج میں رہا اور یہی وجہ ہے کہ خاصی  
 تاخیر سے میں نے لیگ کی حمایت میں قلم اٹھایا۔ میں نے اپنی قدرت کی  
 حد تک مسئلہ کی نوعیت پر قرآن و سنت اور فقہ حنفی کی روشنی میں غور و  
 فکر کیا، اللہ سے دعائیں کیں اور استخارے کئے بالآخر ایک چنبر میرے  
 اطمینان اور شرح صدر کا سبب بنی اور وہ حضرت امام محمد بن حسن شیبانی  
 رحمۃ اللہ کی ایک تفسیر ہے جو افن کی کتاب السیر الکبیر میں موجود ہے  
 اور آپ جانتے ہوں گے کہ فقہ حنفی کا سارا مدار انہیں امام محمد کی  
 تصنیفات پر ہے۔

اس تفسیر کے سننے سے قبل میں آپ کو بتلانا چاہتا ہوں کہ جو  
 کثیر المقداد باطل فرقے زبان سے اسلام کا دعوے کرنے والے اور  
 اس کا کلمہ پڑھنے والے ہیں ان میں خوارج ہی ایک ایسا فرقہ ہے جس سے



پکی اور کھلی کھلی حدیثیں کسی دوسرے فرقہ کے بارہ میں نہیں آئیں۔ اہل علم  
 جانتے ہیں کہ اس فرقہ کی نسبت کیسے کیسے صاف ارشادات رسول کریم  
 صلی اللہ علیہ وسلم کے صحیح بخاری اور صحیح مسلم وغیرہا میں موجود ہیں  
 جن میں سے چند الفاظ یہاں نقل کرتا ہوں۔ ان روایات کے حوالے  
 فتح الباری اور فتح الملہم میں دیکھ لئے جائیں۔ رسول اللہ صلی اللہ علیہ وسلم  
 نے فرمایا۔

يَمْرُقُونَ مِنَ الدِّينِ يَمْرُقُ السَّهْمُ مِنَ الرَّمِيَّةِ  
 وہ دین سے اس طرح نکل جائیں گے جیسے تیر شکار کا جسم چھید کر  
 نکل جاتا ہے اور فرمایا۔

لَنْ اَدْرَكَتُمْ لَا قَتَلْتُمْ قَتْلَ عَادٍ وَفِي ذَايَةِ ثَمُودَ  
 اگر میں نے ان کو پایا تو عادی و ثمود کی طرح ان کا استیصال کروں گا اور  
 ہدم شرا الخلق۔ وہ بدترین خلائق ہیں۔ اور ابغض الخلق الی  
 اللہ تعالیٰ وہ اللہ کے نزدیک سب سے زیادہ مبغوض ہیں اور قذکان  
 مولا مسلمین فساد و کفاراً۔

پہلے یہ مسلمان تھے پھر کافر ہو گئے۔ اور  
 ان کو جہاں پاؤ قتل کر دو۔

اس فرقہ کا عقیدہ ہے کہ جو مسلمان کسی ایک گناہ کبیرہ کا مرتکب ہو



وہ کافر ہے۔ اس کی جان و مال سب حلال ہے۔ خیال کیجئے کہ آج اس عقیدہ کے موافق کتنے آدمی مسلمان باقی رہیں گے۔ علامہ ابن عابد رحمۃ اللہ علیہ ان کے حالات میں کہتے ہیں۔

يَسْتَحِلُّونَ دِمَاءَ الْمُسْلِمِينَ وَأَمْوَالَهُمْ وَيَكْفُرُونَ الصَّابِغَةَ :-  
وہ مسلمانوں کے خونوں اور ان کے اموال کو حلال سمجھتے ہیں۔ اور صحابہ (حضرت علیؓ وغیرہ) کو کافر کہتے ہیں۔

اب خیال فرمائیے کہ ایسے فرقہ سے کسی طرح کے تعلقات رکھنا یا ان کی مدد کر کے ان کی شوکت بڑھانا کہاں تک صحیح ہو سکتا ہے۔  
ان تمام امور کے باوجود حضرت امام محمد رحمۃ اللہ علیہ فرماتے ہیں کہ اگر ان خوارج کی جنگ مشرکین بت پرستوں اور مجاہدین کے سامنے ہو جائے تو اہل حق مسلمانوں کو کچھ مضائقہ نہیں کہ ان کفار اور مشرکین کے مقابلہ میں ان کی مدد کریں۔ کیونکہ وہ اس وقت کفر رہ رہے، کے فتنہ کو دفع کرنے اور نقش اسلام کو ظاہر کرنے کے لئے اڑ رہے ہیں۔ یعنی چونکہ کلمہ گو ہیں۔ اور اس وقت مشرکین کے مقابلہ میں اس کلمہ کو بلند کرنا ان کا مقصد ہے۔ خواہ فی الحقیقت وہ کتنے ہی اس سے ہٹے ہوئے ہوں۔ اس لئے کہ علم کلمہ اسلام سے انکار کرنے والوں کے مقابلہ پر ان کا لڑنا محض اسلام کے نام اور



اس کے کلمہ پر لڑنا ہے۔ لہذا امن کی مدد کی جاسکتی ہے۔ غور کیجئے کہ  
خارج کی یہ امداد کیا ان کی تقویت کا سبب نہ بنے گی۔ مگر دیکھنا  
صرف یہ ہے کہ اس وقت ان کا مقابلہ ان لوگوں سے ہے جو نقش  
اسلام کے نام سے چڑتے ہیں۔ اور کلمہ سے علانیہ بیزار ہیں۔

اتفاق سے آج ہندوستان میں مسلم لیگ کا مقابلہ بھی کفار و  
مشرکین سے ہے اور مسلم لیگ میں شریک ہونے والے کلمہ کو مدد دینی  
اسلام ہیں۔ جو مسلمانوں کے قومی استقلال، سیاسی اقتدار،  
نفس کلمہ اسلام کے اعلاء اور ملت اسلامیہ کو من حیث المجموع مضبوط  
طاقتور اور سر بلند کرنے کے لئے ایک آئینی جنگ ان کفار اور مشرکین  
کے مقابلہ پر کر رہے ہیں۔ بھر مسلم لیگ میں شامل ہونے والے  
بے شمار آدمیوں میں ان چند باطل پرستوں کی تعداد اہل حق کی نسبت  
عشر خشر نہیں۔

اس کا مطلب یہ نہیں کہ مسلم لیگ اس کا فتویٰ دے رہی ہے کہ  
وہ کل آدمی جو لیگ میں شامل ہوں فی الواقع اور عند اللہ بھی مؤمن  
مسلم ؟۔ اس نے اپنے دستور میں اعلان کر دیا ہے کہ ہماری مراد  
مسلم کے لفظ سے صرف اس قدر ہے کہ اس میں شریک ہونے والا  
اسلام کا دعویٰ رکھتا ہو اور اس کا کلمہ پڑھتا ہو، کیونکہ مسلم لیگ



کوئی مفتیوں کی جماعت نہیں۔ علماء کے فتاویٰ اپنی جگہ پر قائم رہیں گے۔ صرف غیر کلمہ گو یوں کے مقابلہ میں قدرے توسیع کیا گیا ہے گو واقعہً اس قدر تو وسیع بھی مستحسن نہ ہو۔ تاہم مسلم لیگ سے کنارہ کشی کے لئے یہ عذر نہیں بن سکتا۔ اب اس کے بعد تمام علماء کا یہ کام ہے کہ وہ سب مل کر لیگ میں آئیں جس طرح پہلے سلسلہ میں آچکے تھے۔ اور معقولیت اور اکثریت کے زور سے اس چیز کی اصلاح کریں۔ اور فاسد عناصر سے اس کو پاک کرنے کی متفقہ کوشش عمل میں لائیں۔ نہ یہ کہ مسلم لیگ سے خفا ہو کر دشمن کے کہیب میں شامل ہو جائیں۔ اگر آج تمام علماء مع اپنے متبعین کے ادھر آجائیں۔ تو سب کا متفقہ مطالبہ یہاں کی ہمسایہ اقوام کو بھی ماننا پڑے گا۔ اور اس طرح تمام ہندوستانی مل کر آپس کے مساعدات کے ماتحت بیرونی طاقت کی غلامی سے تھوڑے وقت میں باسانی نجات حاصل کر لیں گے۔

اُدھر لیگ کے موجودہ رہنما اور قائدین جو غلطیاں علماء اسلام کے نزدیک دین سے بے خبری یا لاپرواہی کی بنا پر کر چکے ہیں یا کر رہے ہیں۔ ان کے تدارک کی بھی واحد صورت یہی ہو سکتی ہے کہ وہ زیادہ سے زیادہ اپنا اثر و رسوخ لیگ میں بڑھائیں بین یقین



رکھتا ہوں کہ عامۃ المسلمین اور بہت سے اونچے طبقہ کے حضرات کی طاقت ایسی اصلاحی آواز کی پوری قوت کے ساتھ تائید کرے گی۔

اب میں آخر میں بطور اتمام حجت بمقتضا سے الدین الفصیحۃ<sup>۱</sup> مسلم لیگ کے ممتاز اور ذمہ دار قائدین کو ایک خادم دین کی حیثیت سے نہایت خلوص قلب کے ساتھ ہی صلب کرنا چاہتا ہوں۔

ذمہ دار قائدین لیگ سے خطاب :-

مسلم قوم کی تنظیم۔ نصب العین کی وحدت ہندو مسلموں کے قومی و سیاسی استقلال اور ان کی مرکزیت کو مضبوط تر بنانے کے لئے آپ حضرات نے جو خدمات جلیلہ انجام دیں وہ یقیناً الیق تبریک و تحسین ہیں۔

ہر فرد مسلم جسے اس نازک ترین دور میں، ملت کی اجتماعی ضرورت کا صحیح احساس ہے۔ آپ کے لئے جذبات امتنان اپنے قلب میں موجزن ہوتا ہے۔ اس کے ساتھ اس نازک موقعہ پر جبکہ نواب محمد اسماعیل خاں صاحب صدر مجلس عمل آل انڈیا مسلم لیگ علماء یاتین سے لیگ کی دستگیری اور حمایت کی پر زور اپیل کر رہے ہیں۔ چند اہم امور کی طرف بروقت آپ کی توجہ منقطع کرانا بھی



ہم ضروری سمجھتے ہیں۔ علماء کرام کی ایک معتد بہ جماعت نے خصوصاً  
 جمعیتہ علماء اسلام کے اصل مصلح نظر کو تقویت پہنچانے کے لئے جو آواز  
 بلند کی ہے اس کا مقصد نہ آپ کو خوش کرنا ہے اور نہ محض لیگ  
 کے بڑھتے ہوئے اقتدار میں حصہ دار بننے کے لئے اس کے ساتھ  
 اپنے دامن کو وابستہ کر دینا ہے۔ ہمارا مقصد صرف یہ ہے۔ کہ  
 ایک صحیح اصول کی تائید و حمایت شخصیات سے بے نیاز ہو کر  
 مناسب حد تک کی جائے۔ مسلم لیگ کامیاب ہو یا نہ ہو۔ بلکہ فرض  
 کر لیجئے کہ وہ خود کل اس مسئلہ کو چھوڑ دے جسے اس نے آج  
 اختیار کر رکھا ہے۔ تب بھی انشاء اللہ یہ نہ ہوگا۔ کہ جس چیز کو ہم  
 صحیح سمجھتے ہیں اسے غلط کہنے لگیں۔

حق کہنے والے کو اکیلا رہ جانے سے گھبرانا نہیں چاہیے۔ احادیث  
 صحیحہ میں سے کہ بعض انبیاء علیہم الصلوٰۃ والسلام قیامت کے دن  
 ایسے آئیں گے۔ جن کا اتباع کرنے والے صرف ایک یا دو آدمی  
 ہوں گے۔ بلکہ بعض وہ ہوں گے جن کے ساتھ ایک آدمی بھی نہ ہوگا۔  
 کیا کہا جاسکتا ہے۔ کہ وہ معاذ اللہ حق پر نہ تھے بہر حال آپ کو  
 یقین رکھنا چاہئے۔ کہ ہم حق کی محض حق کے لئے حق سمجھ کر تائید  
 کر رہے ہیں۔ جس سے بڑی غرض و غایت یہ ہے کہ اگر مسلم لیگ



کو اللہ سبحانہ تعالیٰ اپنے فضل و رحمت سے کامیابی عطا فرما دے  
اور پاکستان قائم ہو جاوے تو آپ اور قائدین لیگ اپنے حسبِ ذیل  
مشہرہ اعلانات کے صدقِ دل سے پابند رہیں۔

لیگ کے سب سے بڑے قائد مسٹر محمد علی جناح نے نومبر ۱۹۴۶ء  
عید الفطر کے موقع پر یہ بھی کہے مسلمانوں کو اس طرح مخاطب فرمایا تھا۔  
”مسلمانو! ہمارا پروگرام قرآن پاک میں موجود ہے۔ ہم مسلمانوں  
کو لازم ہے کہ قرآن پاک کو غور سے پڑھیں۔ اور قرآنی پروگرام  
کے پورے ہوئے مسلم لیگ مسلمانوں کے سامنے کوئی دوسرا پروگرام  
پیش نہیں کر سکتی۔“

آل انڈیا مسلم لیگ کے اجلاس کراچی کے موقع پر انہوں نے  
ہمارے مسلمانوں کی موجودگی میں نہایت تاکید سے فرمایا تھا کہ  
”قرآن حکیم تمام مسلم قوم کی پشت پناہ، ملجا و ماورئی اور قومی کشتی کا  
کعبون ہار ہے۔ ہم مسلمانوں پر فرض ہے کہ قرآن پاک کو بغور پڑھیں  
اور اس پر عمل کریں اور تعلیماتِ قرآنی کو سب سے مقدم سمجھیں۔“

اسی طرح کی نصیحتیں علیگڑھ، سیالکوٹ، دہلی، لاہور وغیرہ  
مختلف مقامات پر کیں۔ پھر ستمبر ۱۹۴۵ء گزشتہ عید کے موقع پر  
جو پیغام انہوں نے دیا وہ بہت ہی مفصل و مشروح تھا۔ اس کا ایک جملہ



یہ تھا کہ "ہر مسلمان کا فرض اسلامی ہے کہ وہ قرآن پاک کی تلاوت کیا کرے تاکہ احکام الہی سے واقفیت ہو۔ اور ان پر عمل کرنے سے دنیوی معاملات میں خیر و برکت اور آخرت میں نجات حاصل ہو۔" ابھی حال میں جناب نوابزادہ لیاقت علی خاں صاحب جنرل سیکرٹری آل انڈیا مسلم لیگ نے بمقام پشاور موجودگی ارکان عہدہ داران مجلس عمل اعلان فرمایا کہ "پاکستانی علاقوں میں تمام نظام و انتظام حکومت قرآن پاک کے احکام اور اصولوں کے بموجب ہو گا۔"

چنانچہ انہی اعلانات سے متاثر ہو کر جناب ارباب عبدالغفور خاں صاحب خلیل مع جملہ افتادان جرگہ سرحد مسلم لیگ میں شامل ہو گئے۔ مذکورہ بالا اعلانات کی روشنی میں مجھے کہنے دیجئے کہ قرآن حکیم کی ہدایت و احکام پر عمل کرنے کے لئے کچھ قیام پاکستان کی ضرورت نہیں بلکہ سچ پور چھٹے نو پاکستان کا ملنا احکام شرعیہ اور تعلیمات قرآنیہ

جناب راب محمد اسماعیل خاں صاحب صدر مجلس عمل آل انڈیا مسلم لیگ نے جو اپیل علماء سے لیگ کی حمایت کے لئے کی ہے اس میں فرماتے ہیں لیگ ہ نصیب میں پاکستان سے در لیگ اور بد تلی ہوئی ہے کہ اس سرزمین اسلام کی



پر استقامت کے ہمارے عمل و راستہ رکھنے کا ثمرہ ہوگا۔

فرض کیجئے پاکستان نے یا نہ ملے۔ جلد ملے، یا دیر سے ملے قرآن و احکام تو کسی وقت بھی معطل نہیں ہو سکتے۔ تاہم استطاعت ہم کو اپنی انفرادی اور اجتماعی زندگی میں ہمہ وقت احکام اسلام کی پابندی ضروری ہے۔ خصوصاً ارکان خمسہ (کلمہ شہادت، نماز روزہ، زکوٰۃ، حج، کالتزام اور شراب، سود، زنا، قمار غرض تمام منکرات و فواحش سے اجتناب و احتراز بہر صورت لازم ہے اور ان چیزوں کا لزوم جس قدر عامہ مسلمین کے حق میں ہے۔ اس سے زیادہ مؤکد علماء اور قائدین کے حق میں سمجھنا چاہئے۔ کیونکہ ان کے ذاتی افعال و اطوار کا اثر دوسروں تک پہنچتا ہے۔ اور ان کی صلاح و تقویٰ سے قوم کا مزاج درست ہوتا ہے اور اس طرح پوری قوم حق تعالیٰ شانہ کی نصرت و حمایت کی مستحق ہو جاتی ہے۔ جو خداوند قدوس کی نصرت اگر حاصل ہو جائے تو تمام مخالف خائب و خاسر ہو کر رہ جاتے ہیں (ان ینصرکم اللہ فلا غالب لکم وان یخذ لکم فمن ذالذی ینصرکم من بعدہ علی اللہ فلیتوکل المؤمنون) اکبر مرحوم نے خوب کہا ہے ۔

ان کے مضبوط جہاز و نکی مددگار ہوگا میری ٹوٹی ہوئی کشتی کا سہارا اسلام



خوف حق الفیت احمد کو نہ جھوٹے اکبر منحصر ہے انہیں دونوں پر اسلام  
 میں نے جہاں تک قرآن کریم میں تذکرہ کیا۔ اجمالی طور پر دو آیتیں  
 ہماری افراد می واجتماعی کامیابیوں کے لئے کافی ہیں۔ انہیں کی  
 تفصیلات قرآن کریم کے بہت سے مقامات میں پھیلی ہوئی ہیں۔  
 ایک آیت فاتقوا اللہ ما استطعتم واسمعوا واطيعوا وانفقوا خیراً لانفسکم  
 ومن یؤت شیئاً من نفسه فاولئک هم المفلحون (التغابن پ ۱)  
 دوسری آیت واعدوا لہم ما استطعتم من قوۃ ومن رباط الخیل  
 ترهبون بہ سد واللہ یوفق الیکم وانتم لا تظلمون (الانفال پ ۱)  
 حق تعالیٰ کی شفقت و حکمت کو دیکھئے کہ دونوں جگہ استطاعت  
 کی شرط کی تصریح فرمادی ہے۔ تاکہ استطاعت کی حد تک تو کوشش  
 میں بند سے کمی نہ کریں اور جو نیاری استطاعت سے باہر ہو اس  
 نے فقدان سے ہیدل اور مایوس نہ ہوں۔

اگر آپ ٹھنڈے دل سے یکسوئی کی ساعتوں میں غور فرمائیں  
 گے تو منکشف ہو جائے گا۔ کہ پاکستان حاصل ہونے تک کامیاب درمیانی  
 زمانہ ہماری سخت آزمائش کا زمانہ ہے۔ ہم کو بعد پاکستان کے لئے  
 قرآنی تعلیم و تربیت کا ابھی سے درس حاصل کرنا ہے۔ اور اپنے  
 نفس کو اس کی خواہشات کے خلاف اُن امور کا غور بنانا ہے جو زیادہ



وسیع پیمانہ پر انجام دینے ہوں گے۔ آپ کو معلوم ہو گا کہ قرآن کریم نے تمکین فی الارض یعنی اسلامی حکومت کی کیا غرض و غایت بیان فرمائی ہے۔ **سَيُنْفِئُ الَّذِينَ اَنْ مَكْنَاهُمْ فِي الْاَرْضِ اِقَامُوا الصَّلَاةَ وَآتُوا الزَّكَاةَ وَامْرُءٌ اَبَا مَعْرُوفٍ وَنَهَوْنَا عَنْ الْمُنْكَرِ اللَّهُ عَاقِبَةُ الْاُمُورِ**۔ اگر ابھی سے ہم نے ان چیزوں کی ہدایت نہ ڈالی تو اس وقت ہمارا نظام کیسے درست ہو گا۔ اگر ہم آج ہر شعبہ زندگی میں اللہ اور اس کو رسول صلی اللہ علیہ وسلم کے فیصلوں کے سامنے کشادہ دلی سے گردن ڈالنا نہ سیکھیں گے تو کل کیا توقع کی جا سکتی ہے کہ ہم زور و کراہ کو ان فیصلوں کی طرف دعوت دیں گے۔ تو لوگ ہمارے دعوت پر لبیک کہیں گے۔ **فَلَا وَرَبِّكَ لَا يُؤْمِنُونَ حَتَّى يَجِئُوكَ فِيهَا شُهَدَاءَ يُحْجِدُوا فِيْ اَنْفُسِهِمْ حَرَجًا مِّمَّا قَضَيْتَ وَيَسْأَلُوكَ اَتْسِلْهُمْ**۔ ہم اس وقت غیر اللہ کی غلامی میں رہتے ہوئے جس قدر آزاد ہیں جو چاہیں کرتے ہیں کوئی احتساب اور روک ٹوک نہیں۔ آزادوں کے بعد یہ آزادوں کی نہ رہے گی۔ بلکہ ایک بہت بڑی غلامی (اللہ کی عبودیت) کا عملی ثبوت دینا ہو گا۔

کیا آپ حضرات اپنے ایک مخلص بھائی کی اس دعا پر توجہ فرمائیں۔ خدا کی قسم اگر ہماری قوم کے بڑے آدمیوں نے عملاً قرآنی احکام



کی پابندی بلاتا تاخیر اور بلا کسی بچکی سٹ کے شروع کر دی تو موجودہ  
 تحریک میں بے حد و حساب زور پیدا ہو جائیگا۔ اور رفتہ رفتہ عوام لوگ  
 موانع اللہ کی مدد سے سب دور ہوتے چلے جائیں گے قرآنی احکام  
 کا لفظ استعمال کرتے وقت یہ واضح رہنا چاہئے کہ رسول اللہ  
 صلی اللہ علیہ وسلم کے اسوہ حسنہ کا اتباع اور آپ کے ارشادات  
 گرامی کا امتثال بھی اسی لفظ کے تحت میں آجاتا ہے بلکہ سلف  
 صالحین کے طور و طریق کا تتبع کرنے سے ظاہر ہوتا ہے کہ وہ  
 سب سے پہلے ایسی چیز پر نظر اور اس کی تلاش کرتے تھے کہ کسی قسم  
 کے پیش آنے والے معاملہ میں حضور صلی اللہ علیہ وسلم کا طریق کار  
 کیا تھا۔ کیونکہ وہ حضور کے مہین و شارح قرآن ہونے کی حیثیت  
 کو بخوبی سمجھتے تھے۔ پھر یہ چیز بھی محالات عادیہ میں سے ہے کہ کسی  
 معاملہ میں قرآن کا کوئی حکم یا رسول اللہ صلی اللہ علیہ وسلم کی  
 تشریح اور شرح صحابہ یا گذر جانے پر بھی امرت مرحومہ کی  
 سمجھ میں نہ آئے۔ اور مردود ہو کر کے باوجود امرت کے تمام  
 اہل علم و آئمہ مجتہدین باوجود انتہائی جدوجہد اور غایت شغف  
 احتیاط کے ساتھ اس کی صحیح مراد سے (معاذ اللہ) جاہل رہیں۔  
 اسی حکم شرعی کے متعلق جس پر عمل پیرا ہونے کی امرت کو ہدایت



ہو ایسا خیال کرنا گویا قرآن مبین کو چیتاں بنا دینا ہے۔

بنائے علیہ میں تمام ذمہ دار قائدین کو ایک اونٹنے خادمِ دین کی حیثیت سے نہایت پر زور طریق پر دعوت دیتا ہوں۔ کہ خود اپنے اعلان کردہ الفاظ کے مطابق قرآنی احکام کی سرِ اعلانیہ پابندی فرمائیں۔ اور مسلمانوں کو برابر باقاعدہ یہ اطمینان دلاتے رہیں کہ الیکشن میں کامیابی کے بعد دستور سازی کے وقت ہم اپنی امرکافی حد تک کوئی ایسا قانون بنائے جانے کی اجازت نہ دیں گے جو ہمارے پرسنل لا، اور شرعی معاملات کے بارہ میں علماء اسلام کے طے کردہ فیصلے کے خلاف ہو۔ اور اس طرح غلطیاں نہیں کی جائیں گی۔ جو ماضی میں بعض احکام شرعیہ سے بے خبری یا لاپرواہی کی بنا پر آپ کی طرف منسوب کی جاتی ہیں اگر خدا نکر وہ ایسی غلطیوں کا صدور ہو تو یہ چیز عامہ مسلمین کے لئے ناقابلِ برداشت ہوگی۔ اور وہ یہ سمجھیں گے کہ جو مقصد لیگ کی حمایت اور اس کے حق میں ووٹ دینے کا معاہدہ حاصل نہ ہوا۔ بہر حال ہم سب کو اس کی پوری کوشش کرنی چاہئے کہ اس سلسلہ میں ہم عند اللہ وعند الناس ماخوذ نہ ہوں۔ میں امیدوار ہوں کہ آپ ایک بے لوث مخلص کی گزارش پر اسی امپرٹ ہیں



نظر کریں گے۔ جس میں وہ پیش کی گئی ہے۔ قال اللہ تعالیٰ حاکمنا عن  
رسول اللہ صلی اللہ علیہ وسلم ادعوا لی اللہ علی بصیرۃ انا و من اتبعنی۔  
خاتمہ کلام پر ایک اور ضروری چیز برتبہ کرنا ہے۔ وہ یہ کہ  
آپ پورے جوش، ولولہ اور عزم اور استقلال کے ساتھ مسلم لیگ  
کو آگے بڑھانے، ابھارنے، سنوارنے اور نکھارنے میں سرگرم  
رہئے۔ اور ساتھ ہی اس کے نام کی لاج رکھئے۔ دیکھئے یہ مسلم لیگ  
ہے۔ اور حدیث شریف میں آیا ہے کہ۔ المسلم من سلم المسلمون  
من لسانہ وسلم وہ ہے جس کے ہاتھ اور زبان سے لوگ محفوظ  
رہیں، جو لوگ آپ کے سیاسی افکار کے مخالف ہیں ان سے  
بھی آپ کا معاملہ شرافت، صبر و تحمل اور حسن و اخلاق کے ساتھ  
ہونا چاہئے۔ گو دوسری طرف سے کچھ زیادتی اور اشتعال انگیزی  
بھی کی جائے۔ بعض مقامات پر جو ناشائستہ برتاؤ مولانا حسین احمد  
صاحب مدنی کے ساتھ کیا گیا ہے۔ اگر اس کے متعلق اخبارات کی  
روایات صحیح ہیں تو میں اس پر اظہارِ بیزارمی کے بدوں نہیں  
رہ سکتا۔ مولانا کی سیاسی رائے خواہ کتنی ہی غلط ہو۔ ان کا علم و  
فضل بہر حال مسلم ہے۔ اور اپنے نصب العین کے لئے ان کی عزیمت  
و بہت اور ان محکم جدوجہد ہم جیسے کاہلوں کے لئے قابلِ عبرت ہے۔



اگر مولانا کو اب مسلم لیگ کی تائید کی بناء پر میرے ایمان میں خلل  
 ہی نظر آئے یا میرے اسلام میں شبہ ہو تو مجھے ان کے ایمان اور ان کی  
 رگی میں کوئی شبہ نہیں کیا کروں علماء و نے لکھا ہے کہ مومن  
 اپنے ایمان میں نرد و تو نہیں کر سکتا۔ ہاں اپنی سیاہ کاریوں کے  
 بن نظر اپنے کو مومن کہتے ہوئے ذرا شرم سی آتی ہے۔ البتہ ڈرنے  
 سے اتنا غرض کرنے کی ضرورت جہارت کروں گا۔

گو دعویٰ تقومی نہیں درگاہ خدا میں

بت جس سے ہوں خوش ایسا گنہگار نہیں ہوں

اب میں آپ حضرات کی عزت افزائی اور مہال نوازی کے شکریہ  
 دعا پر اپنا معروضہ ختم کرتا ہوں۔

اللہم امرنا الحق وادفعنا ابناہ وارنا الباطل باطلا وادفعنا  
 سناہ۔ سبحان ربك رب العزة عما يصفون وسلام على المرسلين  
 و الحمد لله رب العالمين۔

(العبد شبیر احمد عثمانی۔ دیوبندی۔ ۳۰ دسمبر ۱۹۲۵ء)



# اہرام

ہندوستان کے مایہ ناز ترقی پسند فن کار چودھری ابوالفضل صدیقی بدایونی کے سات جدید افسانوی ادب کے شاہکار جس کے افسانے زندگی کی تعبیر بھی ہیں اور تنقید بھی۔

ہندوستان کے موجودہ دور کی پر از نشیب و فراز زندگی کے مختلف اور متضاد مدارج کی دلچسپ تشریح، مغربی ہولناک تعلیم کی تکمیل کے بعد خوشی خوشی بھولوں کا ہمارے سمجھ کر طوق غلامی پہننے والوں کی تحریکات کا بھرت خیز انجام سلج زندگی سے ذرا ابھرے ہوئے ہندوستانی متوسط طبقے کی بے فکر پُر تعیش زندگی کے مشاغل کی زندہ تصویر۔ روایاتی امارت کی افلاس کے جائز حقوق پر حسرت خیز جبرہ دستی۔

افلاس زدہ ہندوستان میں خالص سکے کا کاروبار کرنے والے "شامیلا کوں" کے خلیجے میں پھنسے ہوئے مزدور تلمذوں کا ردِ عمل۔  
مہنگے نازک کی مقاومت خاموش کے دور رس اور موثر  
نتائج عورت کی بیباکانہ سرشت کا عجیب و غریب مظاہرہ۔  
اصلاحی مزاح نگاری کے شستہ ترین نمونے جلتز نگاری کے  
مصلح شروں کی بیٹھی فاش۔ قیمت تین روپے۔  
میلنے کا پتہ۔ ہاسٹل پوسٹ بکٹ یو سربا نوالہ بازار لاہور



# ناگرافی

ڈاکٹر ایم۔ ڈی۔ تاثیر۔ ایم۔ اے۔ پی۔ ایچ۔ ڈی۔

سراجدین احمد نظامی

محبت کے افسانے ہر زبان میں ہوتے ہیں۔ لیکن ہندوستان کی  
سہانی راتوں میں جہاں اجلی اجلی چاندنی کی ٹھنڈی روشنی ہر چیز کو  
اپنے رنگ میں رنگ دیتی ہے، عشق کا پتہ میٹھا ہوا کرتا ہے۔ ن  
ناگرافی { پریم کے سپنے کی کہانی ہے۔ یوں سمجھ لیجئے کہ ہندوستان  
کی الف لیلے ہے، فرق یہ ہے کہ عربی الف لیلے  
کے مقابلے میں اس کی باتیں زیادہ نازک، اس کے بول زیادہ میٹھے  
اس کی فضا زیادہ دل فریب اور اس کا انداز تحریر زیادہ رومانوی  
وہ لوج، وہ ترنم، وہ مٹھاس کہ آپ پڑھیں اور سوچیں کہ  
اردو میں اس طرح بھی لکھا جاسکتا ہے!

مکتبہ طبعات اعلیٰ، نہایت دلکش سرورق۔ قیمت دو روپے

مسلے کاپتہ چھر۔ ہاشمی بکڈلو بازار سریانوالہ۔ لاہور۔



# خطبات امشد

امام العلماء حضرت مولانا غلام مرشد صاحب دامت برکاتہ  
 خطیب جامعہ عالمگیری لاہور نے کل ہند جمعیتہ علمائے اسلام  
 کانفرنس کلکتہ اور صوبہ پنجاب جمعیت علمائے اسلام کانفرنس لاہور  
 میں جو بصیرت افروز خطبات ارشاد فرمائے۔ یہ خطبات مذہبی  
 علمی، ادبی اور تاریخی جو اہل ریزوں کا مرقع ہیں۔ اور پاکستان کا  
 ایک نہایت واضح اور بہترین تشریح۔  
 ہدیہ ۱۲

مسلنے کا پتہ

ہاشمی بک ڈپو۔ بازار سر یا نوالہ۔ لاہور



# مہدی

وہ طرفہ تر داستان اور سرزمین مہر کا زبردست تاریخی نادرل ہر جہ کی پانچ جلدوں کے  
 عدالت اسلامیہ کی شوکت و عظمت اور مردانوں کی جنگ آزادی کی پوری داستان ہند  
 مصر کے سیاسی مطلع پر مہدی کا ظہور۔ مجاہدین اسلام کا شاندار  
 اجتماع جنگی کونسل کے حکم سے جامع ازہرہ یونیورسٹی کا بند کیا جانا۔  
 ہرہ میں کشت خون، مہدی کی بعیرت افروز اور حمیت نئی کو جوش میں  
 نیوالی تقریریں۔ ایک فرنگستانی دوشیزہ کا تاریخی عورت کے بھیس میں مہدی  
 شادی کر کے انگریز کی حکام سے مہدی اور مجاہدین کے خلاف ساز باز  
 رکھنی واقعات کے ساتھ ساتھ حسن کی شوخیوں اور عشق کی گرمیوں  
 ایک نہایت دلگداز اور جانسوز افسانہ۔

چالیس ہزار مجاہدین اسلام کی قاہرہ کی طرف روانگی۔ مجاہدین کا  
 نڈارا ایشار۔ حق و صداقت کا بول بالا۔

تازہ خواہی داشتن گردا غبار کے سینہ را  
 گلے گاہے باز خواں ایں قصہ پارینہ را

قیمت۔ پانچ روپے آٹھ آنے

مکتبہ۔ ہاشمی بک ڈپو۔ بازار سبزی بازار۔ لاہور



# زیتون کا باغ اور دیگر افسانے

نیازی - بی - اے

گزشتہ دور اور حاضرہ دور کے بہترین اور دلپسند رومانوں کا انتخاب جن کے مطالعہ سے آپ رومانوی دنیا کی کیفیتوں میں کھوجائیں گے۔  
ایک دلپسند نکہت جو آپ کے دل و دماغ پر رومان کی رعنائیاں مسلط کر دیگی  
ایک لسنو لغمہ جو آپ کو آہوں کی سحر آلود سرزمین میں کھم کر دے گا۔

## افس

جنہیں آپ اردو کے تمام مطبوعہ افسانوں سے مختلف پائیں گے۔  
جنہیں آپ بار بار پڑھیں گے۔ اور ہر مرتبہ نیا محسوس کریں گے۔  
جو پڑھ کر یاد رہیں گے اور یاد رہ کر پھر پڑھیں گے۔  
ننگین سرورق، کتابت طباعت دیدہ زیب قیمت۔ ایک پیسہ بارہ آنے

ملنے کا پتہ

ہاشمی بک ڈپو - بازار سر یا نوالہ - لاہور